



डोनाल्ड ट्रम्प अमेरिकेचे नवे राष्ट्राध्यक्ष

द.ठाणे जीवनदीप वार्ता
आश्चर्यकारक पुनरागमन करत डोनाल्ड ट्रम्प बुधवारी अधिकृतपणे युनायटेड स्टेट्सचे ४७ वे राष्ट्राध्यक्ष म्हणून निवडून आले. त्यांनी जिंकण्यासाठी आवश्यक असलेल्या २७० पेक्षा जास्त इलेक्टोरल मते मिळवून ओहायो आणि मिचिगन राज्यांवर पुन्हा दावा केला. एपी च्यूजनुसार, ट्रम्प यांना २७७ इलेक्टोरल मते मिळाली तर कमला हॅरिसला २२४ इलेक्टोरल मते मिळाली, त्याचा निर्णायक विजय एका गरमागरम आणि धुवीकरण मोहिमेनंतर आला, ज्याचा परिणाम विस्कॉन्सिन या मुख्य रणांगण राज्यातील विजयात झाला.

या निवडणुकीच्या निकालामुळे ट्रम्प हे ग्रेटर क्लोव्हर्ल्डनंतर सलग नॉन टर्म सर्व्हे करणारे पहिले यूएस अध्यक्ष बनले आहेत. क्लोव्हर्ल्ड यांनी २२वे आणि २४वे अध्यक्ष म्हणून पद भूषवले, त्यांनी १८८५ ते १८८९ आणि पुन्हा १९८३ ते १९९७ पर्यंत सेवा दिली. ट्रम्प यांचे हाईट हाऊसमध्ये परतणे २० जानेवारी रोजी अमेरिकेचे ४७ वे राष्ट्राध्यक्ष म्हणून उद्घाटन झाल्यानंतर चिन्हांकित केले जाईल.

या विजयासह, २०२० मध्ये जो बिडेन यांनी परव्युत केल्यानंतर ट्रम्प यांनी दुसऱ्यांदा ऐतिहासिक कार्यकाळ मिळवला. ट्रम्प यांचे २०२० मध्ये पराभव स्वीकारण्यास नकार देणे, त्यांचा मागील वादग्रस्त कार्यकाळ लक्षात घेता, ट्रम्प यांचे पुनरागमन हे अमेरिकन

राजकारणातील एक महत्त्वपूर्ण अध्याय आहे. ६ जानेवारी रोजी कॅपिटल दंगल, आणि गेल्या चार वर्षातील त्याची कायदेशीर आव्हाने आणि गुन्हेगारी शिक्षा, ट्रम्प यांचे निवडणूक यश तथाकथित 'रस्ट बेल्ट' राज्यांवर पुन्हा हक्क सांगण्यावर अवलंबून आहे, तसेच २०२० मध्ये त्यांनी यापूर्वी गमावलेल्या अनेक स्विंग राज्यांसह त्यांची मोहीम इमिग्रेशन आणि आर्थिक समस्यांवर केंद्रित होती, आर्थिक अनिश्चितता आणि वाढत्या सांस्कृतिक विभाजनांमुळे निराशा झालेल्या पायाशी प्रतिध्वनित होते.

ट्रम्प यांच्या विजयात योगदान देणारी राज्ये विस्कॉन्सिन - येथील निर्णायक विजयाने त्याला बुधवारी पहाटे २७० च्या उंबरठ्यावर ढकलले आणि १० इलेक्टोरल मते दिली

ओहायो - ओहायोच्या १७ इलेक्टोरल मते मिळवून, कामगार वर्गाच्या मतांवर ट्रम्प यांची पकड मजबूत राहिली

फ्लोरिडा - ऐतिहासिकदृष्ट्या रिपब्लिकन प्रवृत्ती असलेले एक राज्य, ट्रम्प यांनी ३० इलेक्टोरल मते मिळवून मजबूत लॅटिनो आणि पुराणमतवादी पायासह ते राज्य केले.

जॉर्जिया - एक रणांगण जिथे त्याने हॅरिसला १६ इलेक्टोरल मते मिळवून थोडक्यात पराभूत केले. नॉर्थ कॅरोलिना - नॉर्थ वॉशिंग्टनला १६ मते जिंकण्यासाठी ट्रम्पचे आर्थिक संदेश महत्त्वाचे होते.

महाविकास आघाडीमुळे महाराष्ट्राची अधोगती

माधव भंडारी यांचा घणाघात

द.ठाणे जीवनदीप वार्ता

प्रतिनिधी

पुणे : उद्योग, शेती, शिक्षणात अव्वल असलेले महाराष्ट्र महाविकासास आघाडीच्या सत्ताकाळात अधोगतीला गेले. महाविकास आघाडीतील नेत्यांचा भ्रष्टाचार आणि खंडणीखोर वृत्तीमुळे उद्योग राज्याबाहेर गेले. केंद्रात सत्ता आल्यानंतर मोदी सरकारकडून पंतप्रधान आवास

योजनांतर्गत घर देण्यासाठी निधी दिला जात होता. तो निधीही महाविकास आघाडीने बंद केला. असा आरोप भारतीय जनता पक्षाचे प्रदेश उपाध्यक्ष माधव भंडारी यांनी मंगळवारी येथे केला.

भाजपच्या पश्चिम महाराष्ट्र मीडिया सेंटर येथे भंडारी यांच्या पत्रकार परिषदेचे आयोजन करण्यात आले होते. माध्यम समन्वयक अमोल

कवितकर, पुष्कर तुळजापूरकर, संजय मयेकर आणि हेमंत लेले यावेळी उपस्थित होते. विधानसभा निवडणुकीत राज्याचे अस्तित्व पणाला लागले आहे. राज्याची प्रगती होणार की अधोगती हे ठरविणारी ही निवडणूक आहे. विकासाला स्थगिती देणारे सरकार हवे की प्रगतीला गती देणारे सरकार हवे, याचा निर्णय या निवडणुकीत मतदार



भाजपचे बंडखोर उमेदवार वरुण पाटील यांची हकालपट्टी



द.ठाणे जीवनदीप वार्ता

प्रतिनिधी

कल्याण : भाजप कल्याण पश्चिम मंडळाचे अध्यक्ष आणि माजी नगरसेवक वरुण पाटील यांची कल्याण जिल्हा भाजपचे जिल्हाध्यक्ष नरेंद्र सूर्यवंशी प्रदेश नेत्यांच्या आदेशावरून मंगळवारी भाजपमधून सहा वर्षासाठी हकालपट्टी केली. महायुतीच्या अधिकृत उमेदवारविरुद्ध उमेदवारी अर्ज भरलेल्या बंडखोरांनी उमेदवारी अर्ज मागे घ्यावेत, असे आवाहन भाजपच्या प्रदेश नेत्यांनी करूनही वरुण पाटील यांनी कल्याण पश्चिम विधानसभा मतदारसंघातून उमेदवारी अर्ज मागे न घेतल्याने ही कारवाई करण्यात आली.

कल्याण पश्चिम विधानसभा मतदारसंघातून महायुतीचे उमेदवार विश्वनाथ भोईर निवडणूक रिंगणात आहेत. त्यांच्या विरुद्ध भाजपचे माजी आमदार नरेंद्र पवार यांनी उमेदवारी अर्ज दाखल केला होता. परंतु, मुख्यमंत्री एकनाथ शिंदे आणि भाजप समझदारीचा सल्ला दिला. वरिष्ठांचा हा आदेश शिरसावंध मानून पवार यांनी आपला उमेदवारी अर्ज मागे घेतला. महायुतीचे विश्वनाथ भोईर यांचा जोमाने प्रचार करण्याचे आश्वासन महायुतीच्या नेत्यांना दिले. अशाच पध्दतीने वरुण पाटील यांनी उमेदवारी अर्ज मागे

घेण्यासाठी भाजप नेत्यांनी प्रयत्न केल्याचे समजते. पण त्याला वरुण पाटील यांनी दाद दिली नसल्याचे समजते. वरुण पाटील माजी केंद्रीय मंत्री कपील पाटील यांचे नातेवाईक आहेत.

कपील पाटील केंद्रीय मंत्री असताना वरुण पाटील यांना कल्याण भाजपमध्ये मानाचे स्थान होते. पाटील यांच्या पाठबळामुळे वरुण पाटील यांनी काही महिन्यांपासून कल्याण पश्चिम विधानसभा निवडणूक लढविण्याची तयारी केली होती. माजी केंद्रीय मंत्री कपील पाटील यांना लोकसभा निवडणुकीत पराभव झाला. त्यानंतर ठाणे जिल्ह्यातून पाटील समर्थकांची त्यांच्या पक्षातील विरोधकांनी नियोजनाने कोंडी करून त्यांची पिछेहाट केली. मुरबाडमध्ये हे चित्र ठळकपणे पाहण्यास मिळते.

वरुण पाटील कल्याण डोंबिवली पालिकेतील भाजपचे माजी नगरसेवक होते. या कारवाईमुळे आगामी कल्याण डोंबिवली पालिका निवडणुकीच्यावेळी त्यांना भाजपमधून उमेदवारी मिळताना मोठे प्रश्नचिन्ह उपस्थित होणार आहे. कल्याणमधील एका उभरत्या नेतृत्वावर भाजपने कारवाई केल्याने वरुण पाटील समर्थक नाराज झाले आहेत. पाटील ही नाराजी विधानसभा निवडणुकीत कशापध्दतीने व्यक्त करतात याकडे सगळ्यांचे लक्ष असणार आहे.

लाडक्या बहिणींसाठी एकनाथ शिंदेच्या १० घोषणा

द.ठाणे जीवनदीप वार्ता

कोल्हापूर

: राज्यातील विधानसभा निवडणुकांसाठी प्रचारतोफांचा झंझावात आजपासून सुरु झाला असून महाविकास आघाडी व महायुतीचे नेते प्रचाराच्या मैदानात उतरले आहेत. महायुतीची संयुक्त सभा आज कोल्हापूरपासून होत. असून मुख्यमंत्री एकनाथ शिंदेनी (ईंफ्एम्हा) कोल्हापुरातूनच महायुतीच्या जाहीरनाम्यातील १० महत्त्वाच्या घोषणांची माहिती दिली आहे.

आजची सभा खूप ऐतिहासिक आहे. १९९५ साली बाळासाहेब ठाकरे यांनी इथूनच प्रचाराचा शुभारंभ केला आणि इतिहास घडला, आई अंबाबाईने नेहमीच आम्हाला आशीर्वाद दिला आहे, आज देखील आई अंबाबाई आम्हाला आशीर्वाद देईल, यावेळी, २३ तारखेला विजयाचा गुलाळ उधळायला इथं येऊ तत्पूर्वी, वचननाम्यातील १० कलमं जनतेच्यासमोर ठेवती आहे, असे म्हणत एकनाथ शिंदेंनी वचननाम्यातील मोठी घोषणा सांगितली. त्यानुसार, लाडक्या बहिणींना (ईंफ्एम्हा) २१०० रुपये दरमहा मिळणार असल्याची माहिती दिली, तसेच आम्ही बोलतो ते करून दाखवतो, असेही एकनाथ शिंदेंनी म्हटले.

कोल्हापूरच्या प्रचारसभेत मुख्यमंत्री एकनाथ शिंदेकडून महायुतीच्यावतीने १० वचने जाहीर करण्यात आली आहेत. राज्यातील विधानसभा निवडणुकांच्या अनुषंगाने भाजपचा जाहीरनामा लवकरच प्रसिद्ध केला जाणार असून तत्पूर्वीच जाहीरनाम्यातील १० महत्त्वाच्या घोषणा मुख्यमंत्री एकनाथ शिंदेंनी केली. त्यामध्ये, लाडक्या बहिणींना

दरमहा २१०० रुपये देण्याचे आश्वासन देण्यात आले, तसेच, महाविकास आघाडीच्या नेत्यांवर टीकाही मुख्यमंत्र्यांकडून करण्यात आली. विरोधक लाडक्या बहीण योजनेला विरोध म्हणून कोर्टात गेले, आता नागपूरचा कोणतरी कोर्टात गेला आहे. कोणाच्या माय का लाल आला तरी ही योजना बंद होणार नाही, तुमचे आशीर्वाद मिळाल्यानंतर तुम्हाला देताना आमचे हात आकडते घेणार नाही. आम्ही दिल्लीला जातो तर म्हणता दिल्लीला जातात, आम्ही निधी आणायला जातो, पण तुम्ही दिल्लीला जाता की माझा चेहरा मुख्यमंत्रीपदाचा चेहरा घोषित करा म्हणून, मात्र तुमच्या महाविकास आघाडीच्या नेत्यांना तुमचा चेहरा नको आहे, तर महाराष्ट्रातील जनता कशी स्वीकारेल, असा टोलाही उद्ध ठाकरेना लगावला.

मुख्यमंत्री एकनाथ शिंदेंनी वचननाम्यातील केलेल्या १० घोषणा

- १) लाडक्या बहिणींना रु.२१०० प्रत्येक महिन्याला रु. १५०० वरून रु. २१०० देण्याचे तसेच महिला सुरक्षेसाठी २५,००० महिलांना पोलीस दलात समावेश करण्याचे वचन।
- २) शेतकऱ्यांना कर्जमाफी आणि शेतकरी सन्मान योजनेतून वर्षाला रु. १५,००० प्रत्येक वर्षाला रु. १२,००० वरून रु. १५,००० देण्याचे तसेच शहर २०६ अनुदान देण्याचे वचन।
- ३) प्रत्येकास अन्न आणि निवारा प्रत्येक गरिबाला अन्न आणि निवारा देण्याचे वचन।
- ४) वृद्ध पेन्शन धारकांना रु. २१०० महिन्याला रु. १५०० वरून रु. २१०० देण्याचे वचन !

विमा कंपन्यांना सुप्रीम कोर्टाचा दणका
हलके वाहन परवाना धारकांना ७,५०० किलो वजनाची वाहने चालवण्यास परवानगी

द.ठाणे जीवनदीप वार्ता प्रतिनिधी
सुप्रीम कोर्टाने लाइट मोटर व्हेईकल लायसन्स धारकांना ७,५०० किलो वजनाची वाहने चालवण्याची परवानगी दिली आहे. आज (६ नोव्हेंबर) बुधवारी झालेल्या सुनावणीदरम्यान न्यायालयाने सांगितले की, देशातील वाढत्या रस्ते अपघातांना एलएमव्ही ड्रायव्हिंग लायसन्स धारक जाबाबदार असल्याचे

सिद्ध करणारा कोणताही डेटा नाही. हा निकाल देताना न्यायमूर्ती हृषिकेश रॉय यांच्यासह ५ न्यायमूर्तींच्या खंडपीठाने सांगितले की, हा मुद्दा एलएमव्ही ड्रायव्हिंग लायसन्स असलेल्या चालकांच्या उदरनिर्वाहाशी संबंधित आहे. कायद्यातील दुरुस्तीची प्रक्रिया लवकरच पूर्ण करावी, असे ही

न्यायालयाने वेंद्राला सांगितले. ठराविक वजनाची वाहतूक करणारी वाहने अपघातात गुंतलेली असल्यास आणि चालकांना नियमानुसार वाहन चालविण्याचे अधिकार नसताना दावे नाकारण्याची विमा कंपन्यांसाठी हा निर्णय म्हणजे धक्का मानला जात आहे. १८ जुलै २०२३ रोजी सर्वांचे न्यायालयाच्या



बंडखोरांची शिवसेनेतून हकालपट्टी

द.ठाणे जीवनदीप वार्ता
विधानसभा निवडणुकीची रणधुमाळी सुरु आहे. पण युती आणि आघाडीच्या जगावाटात तिकीट न मिळाल्याने काही नेते नाराज आहेत. त्यांनी अपक्ष उमेदवारी अर्ज दाखल करत निवडणूक लढावच ठरवले. अशा बंडखोर नेत्यांवर पक्षाकडून कारवाई करण्यात आली आहे. शिवसेना शिंदे गटाचे बंडखोर नेत्यांवर कारवाई करायला सुरुवात केली आहे. कल्याण विधानसभेत अपक्ष उमेदवारी अर्ज भरणाऱ्या महेश गायकवाड यांची पक्षातून हकालपट्टी करण्यात आली आहे. मुख्यमंत्री एकनाथ शिंदे यांनी हा निर्णय

घेतला आहे. त्यामुळे आता सदा सरवणकर यांच्यावरदेखील एकनाथ शिंदे कारवाई करणार का? अशी चर्चा राजकीय वर्तुळात होत आहे.

सदा सरवणकर यांच्यावर कारवाई होणार का?
माहिम विधानसभा मतदारसंघात यंदा तिरंगी लढत होणार आहे. शिवसेना शिंदे गटाकडून सदा सरवणकर निवडणूक लढत आहेत. शिवसेना ठाकरे गटाचे महेश सावंत आणि मनसेचे उमेदवार अमित राज ठाकरे यांच्यात लढत होत आहे. अमित ठाकरे यांच्या साठी सदा सरवणकर यांनी माघार घ्यावी, यासाठी लढत झाले. पण त्यांनी माघार घेतली नाही. त्यामुळे सरवणकरांवर कारवाई होणार का?

कल्याण तालुक्याच्या ग्रामीण भागात महायुतीचे उमेदवार किसन कथोरे यांच्या प्रचाराचा झंझावात

द.ठाणे जीवनदीप वार्ता

टिटावाळा

: भाजप महायुतीचे मुरबाड विधानसभेचे उमेदवार किसन कथोरे यांचा कल्याण तालुक्यातील ग्रामीण भागात निवडणूक प्रचार झंझावात सुरु झाला आहे. सकाळी टिटावाळा येथील महागणपतीचे दर्शन घेऊन प्रचाराला सुरुवात करण्यात आली. कोलम, केळणी, रोहन,चौर, पोई, दहागाव, मांजरली, रायते, आपटी, वसंत जांभूळ आदि गावात प्रचार रॅली काढून कार्यकर्ते घरोघरी जातून उमेदवाराची माहिती देत होते. नागरिकांचा मोठ्या प्रमाणात प्रतिसाद मिळत आहे. याबाबत ठाणे जिल्हा मध्यवर्ती सहकारी बँकेचे उपाध्यक्ष अरुण पाटील यांनी सांगितले की कल्याण तालुका ग्रामीण भागात विद्यमान आमदार किसन



कथोरे यांना माननारा मोला वगैरे आहे, पंधरा वर्षांत विविध विकास कामे केली आहेत, प्रत्येक गावात रस्ते, पाणी, लाईटची व्यवस्था केली आहे, विकासाची गंगा आणली आहे, विकास पुरुष म्हणून संबोधले जाते, पुन्हा एकदा किसन कथोरे प्रचंड मतांनी विजय होतील असे सांगितले, यावेळी प्रचार रॅलीला शिवसेना तालुका प्रमुख वसंत लोणे, राष्ट्रवादी अजित पवार

गट तालुका अध्यक्ष बाळाराम कोर, योगेश कथोरे, जिल्हा परिषदेच्या सदस्य रेशमा भोईर, सईताई जाधव, बाजार समितीचे संचालक रवींद्र घोडविंदे, विद्या पाटील, अरुण जाधव, प्रकाश भोईर, योगेश धुमाळ, चिंताणण मगर, शेखर लोणे, चेतन शेलार, गणेश भोईर, जयराम भोईर, यांच्या सह महायुतीचे कार्यकर्ते मोठ्या संख्येने उपस्थित होते.

जीवनदीप शैक्षणिक संस्था पोई, संचालित
जीवनदीप कॉलेज, गोवेली
मुंबई विद्यापीठाची काम संलग्न, सॅक मुल्यांकन (B-Grade) ग्राह

ADMISSION OPEN 2024-25

UNDER GRADUATE	POST GRADUATE
B.Sc. Data Science	M.Sc. IT
B.Sc. I.T.	M.Sc. CHEMISTRY
B.Sc. CHEMISTRY (ANALYSIS)	M.Com. ADVANCED ACCOUNTANCY
B.M.S.	M.A., MARATHI
B.A.F.	M.A., HISTORY
BAMMC	M.A., ECONOMICS
B.Com.	M.A., SOCIOLOGY
B.A.	M.A., GEOGRAPHY
	M.A. C&J

8108559566
9619188558

कायदा व सुव्यवस्थेची प्रभावी अंमलबजावणी करावी

पोलीस निवडणूक निरीक्षक यांच्या सूचना

दै.ठाणे जीवनदिप वार्ता
रायगड(प्रतिनिधी) :

विधानसभा सार्वत्रिक निवडणूक २०२४ साठी रायगड जिल्हातील सातही मतदारसंघात कायदा व सुव्यवस्थेची प्रभावी अंमलबजावणी करावी. तसेच निबंधक व मुक्त वातावरणात पाहिले जावे. कायदा व सुव्यवस्थेचा आढावा घेण्यात आला. जिल्हात पुरेसे मनुष्यबळ तैनात ठेवावे. त्यासाठी आवश्यक तो पाठपुरावा करावा. मतदान वेगद्वारे जाताना व येताना पोलिंग पार्टी रवाना होतील तेव्हा त्यांच्याबरोबर पोलीस कर्मचारी देखील असावे. जिल्हात निवडणूक आचारसंहिता, कायदा व सुव्यवस्था यांची काटेकोरपणे अंमलबजावणी करावी. सर्व अंमलबजावणी संस्थानी त्यांच्या जबाबदाऱ्या आणि कर्तव्य प्रामाणिकपणे बजावाव्या असेही श्री.ममगाई यांनी यावेळी स्पष्ट केले.

निवडणूक प्रक्रियेच्या यशस्वी आयोजनासाठी सर्व विभागांनी समन्वय साधून कार्य करावे, असे निर्देश या बैठकीत देण्यात आले. बैठकीदरम्यान संवेदनशील मतदान केंद्राबाबत चर्चा करण्यात आली. निवडणूकीच्या पूर्वतयारीचे सर्व घटक तपासण्यात आले व संबंधित अधिकारी व कर्मचाऱ्यांना आवश्यक त्या सूचना देण्यात आल्या. जिल्हा पोलीस अधिक्षक श्री.घागे यांनी जिल्हात पोलीस व्यवस्थेचा आढावा सादर केला.

मच्छिमार बांधवांनी मतदानाचा हक्क बजावा

जिल्हाधिकारी किशन जावळे यांचे आवाहन



दै.ठाणे जीवनदिप वार्ता
रायगड(प्रतिनिधी) :

बुधवार, दि.२० नोव्हेंबर २०२४ रोजी सकाळी ०७.०० ते सायंकाळी ०६.०० वाजेपर्यंत विधानसभा सार्वत्रिक निवडणूक २०२४ चे मतदान संपन्न होणार असून रायगड जिल्हातील मच्छिमार सहकारी संस्थेच्या सर्व सभासदांनी, नौका मालकानी, नौकेच्या तांडेल, नौकेचे खलाशी, ओली व सुकी मासळी विक्री करणाऱ्या महिला-भगिनी, जाळे विणणारे मच्छिमार, हाताने मासे पकडणारे मच्छिमार, गावातील सर्व मत्स्य संवर्धक व जलाशयात मासेमारी करणारे सर्व मच्छिमारांनी मतदानाचा पवित्र हक्क बजावा, असे आवाहन जिल्हा निवडणूक अधिकारी तथा जिल्हाधिकारी व जिल्हादंडाधिकारी किशन जावळे केले. जिल्हा नियोजन समिती सभागृह येथे आयोजित कार्यक्रमात ते बोलत होते.

यावेळी अपर जिल्हाधिकारी सुनिल थोरवे, उपजिल्हा निवडणूक अधिकारी, नितीन वाघवारे, सहायक आयुक्त, मत्स्यव्यवसाय संजय पाटील आदि उपस्थित होते. जिल्हाधिकारी श्री.जावळे म्हणाले की, रायगड जिल्हाला १२२ किलोमिटरची सागरी किनाऱ्याची लांबलेली आहे. त्याचप्रमाणे रायगड जिल्हा हा चांगल्या पर्जन्यमानाचा जिल्हा असल्यामुळे येथे गोड्या पाण्याची तळी, तलाव, जलाशय इत्यादी अस्तित्वात आहेत. मतदानाच्या दिवशी मतदान करूनच नौका मासेमारीसाठी समुद्रात नेण्यात यावी, त्याचप्रमाणे सागरी मासेमारी सफरीचे नियोजन करावे. मच्छिमारी हा रायगड जिल्हाचा प्रमुख व्यवसाय असून जिल्हात ४ हजार ५०० नौका आहेत. यामुळे २५ हजारपेक्षा जास्त लोकांना थेट रोजगार मिळत आहे. गावातील सागरी मासेमारीसाठी गेल्या नौका मतदानाच्या दिवशी बदरात आणायला जेणेकरून त्यावरील तांडेल, खलाशी इत्यादींना मतदान करता येईल. मतदानाची टक्केवारी वाढावी तसेच लोकशाही बळकट व्हावी, याकरिता सर्वोनी मतदानाचा हक्क बजावून लोकशाहीच्या उत्सवामध्ये सहभागी व्हावे.

कल्याण ग्रामीण व मीरा भाईंदर विधानसभा मतदारसंघासाठी निवडणूक निरीक्षक कुमार पुरुषोत्तम जिल्हात दाखल

दै.ठाणे जीवनदिप वार्ता
कल्याण(प्रतिनिधी) :

महाराष्ट्र विधानसभा सार्वत्रिक निवडणूक २०२४ करिता कल्याण ग्रामीण व मीरा भाईंदर या मतदारसंघाचे केंद्रीय निवडणूक निरीक्षक (सामान्य) कुमार पुरुषोत्तम (भा.प्र.से.) हे सोमवार, दि.२८ ऑक्टोबर २०२४ रोजी जिल्हामध्ये दाखल झाले आहेत. कुमार पुरुषोत्तम हे रेमंड गेस्ट हाऊस, ए-विंग, फ्लॅट नं. ७-८-९, ठाणे येथे सोमवार ते शुक्रवार, सायंकाळी ५ ते ६ या वेळेत नागरिकांना भेटण्याकरिता उपलब्ध असतील. त्यांचा संपर्क क्रमांक ७०३९०८०८१४ टार ई मेल आयडी generalobserver144145@gmail.com हा आहे.

महाराष्ट्र राज्य महाविद्यालयीन शिक्षकेतर कर्मचारी महासंघचे सरचिटणीस डॉ. आर बी सिंह यांचे दुःखद निधन



दै.ठाणे जीवनदिप वार्ता
कल्याण(प्रतिनिधी) :

अखिल भारतीय महाविद्यालय शिक्षकेतर कर्मचारी महासंघचे अध्यक्ष, महाराष्ट्र राज्य महाविद्यालयीन शिक्षकेतर कर्मचारी महासंघचे सरचिटणीस व अशासकीय महाविद्यालयीन शिक्षकेतर कर्मचारी संघचे अध्यक्ष व धडाडीचे नेतृत्व तसेच शिक्षकेतर कर्मचाऱ्यांचे आराध्य दैवत, भाग्यविधाते पितृतुल्य डॉ. आर बी सिंह यांचे आजारातून निवृत्त झाले. डॉ. आर बी सिंह यांच्या निधनामुळे कधीही न भरून येणारी पोकळी निर्माण झाली आहे. त्यांच्या धडाडीच्या व खंबीर नेतृत्वास त्रिवार सलाम. डॉ. आर बी सिंह यांच्या पवित्र पार्थिवावर कल्याण पश्चिम येथील प्रेम आटो जवळ असलेल्या स्मरण भूमीत अंत्यसंस्कार करण्यात आले. त्या प्रसंगी शिक्षकेतर कर्मचारी परिवार, मित्र परिवार व अन्य स्नेही, नातेवाईक मंडळी इत्यादी उपस्थितांनी दुःखद नयनानि व त्यांना भावपूर्ण व आदरपूर्वक श्रद्धांजली अर्पण करून त्यांच्या आत्म्यास शांती व सदागति लाभो अशी ईश्वर चरणी प्रार्थना करून अखेरच निरोप दिला.

श्री चैतन्य टेक्नो शाळेचा जागतिक विक्रम पूर्ण

दै.ठाणे जीवनदिप वार्ता
कल्याण(प्रतिनिधी) :

उल्हासनगर येथील श्री चैतन्य टेक्नो स्कूल मधील विद्यार्थ्यांनी जागतिक विक्रम नोंदवला आहे. श्री चैतन्य शैक्षणिक संस्थांच्या वतीने जागतिक विक्रम आयोजित केला होता. त्यांच्या मध्ये समर्पण, नाविन्यपूर्ण शिक्षण आणि शैक्षणिक उत्कृष्टतेसाठी एक ऐतिहासिक हॅट्रिक वर्ल्ड रेकॉर्ड केला. जिथे बहुतेक विद्यार्थी गणिताचे फॉर्मूला पाठ करतात, (किमान १०० आणि

कल्याण पूर्व विधानसभा मतदार संघात मतदान केंद्रस्तरीय अधिकारी यांची बैठक संपन्न



दै.ठाणे जीवनदिप वार्ता
कल्याण(कुणाल म्हात्रे) :

विधानसभा सार्वत्रिक निवडणूक २०२४ अंतर्गत कल्याण पूर्व विधानसभा मतदार संघात मतदार जनजागृतीसाठी विविध जनजागृती पर स्वीप कार्यक्रमामधील अंमलबजावणी ठिकठिकाणी होत आहे. याच अनुषंगाने कल्याण पूर्वचे निवडणूक निर्णय अधिकारी रमेश मिसाळ आणि सहा. निवडणूक निर्णय अधिकारी डॉ. स्वाती घोंगडे यांचे मार्गदर्शनाखाली आज स्वीप पथकातील (मतदार जनजागृतीपथक) महा पालिकेचे शिक्षणाधिकारी तथा नोडल अधिकारी विजय सरकटे (स्वीप) यांच्या अधिपत्याखाली मतदान जनजागृती टिममार्फत दररोज विविध ठिकाणी जाऊन नागरिकांमध्ये जनजागृतीचे काम करण्यात येत आहे. त्याचप्रमाणे सर्व पर्यवेक्षक व सर्व मतदान केंद्रस्तरीय अधिकारी यांची आज राष्ट्रसंत तुकडोजी महाराज प्रभाग कार्यालय येथे बैठक संपन्न झाली. ज्याप्रमाणे स्विप पथक प्रत्येक चाळ, बिल्डींग मध्ये जाऊन नागरिकांमध्ये मतदान जनजागृतीचे काम करीत आहे, त्याचप्रमाणे आपण देखील आपल्या यादी भागातील प्रत्येक चाळ, इमारत यामध्ये

७ नोव्हेंबर हा दिवस संपूर्ण राज्यात विद्यार्थी दिन साजरा केला जातो. याच दिवशी म्हणजे ७ नोव्हेंबर १९०० साली विश्वरत्न महामानव डॉ. बाबासाहेब आंबेडकर यांनी प्रतापसिंग हायस्कूल, राजवाडा चौक जिऱ्हा सातारा येथे शाळेत प्रवेश घेतला होता. त्यावेळी शाळेत भिवा म्हणून त्यांच्या नावाची नोंद करण्यात आली होती. या शाळेतील जनरल रजिस्टरमध्ये १९९४ या क्रमांकासमोर त्यांच्या नावाची नोंदणी व त्यासमोरील स्वाक्षरी ही ऐतिहासिक दस्तऐवज म्हणून आजही शाळा प्रशासनाने जपून ठेवली आहे. या शाळेत ते १९०४ सालापर्यंत म्हणजे चौथी पर्यंत शिकले. ई स २००३ पासून पत्रकार अरुण जावळे हे हा दिवस विद्यार्थी दिन म्हणून साजरा व्हावा यासाठी प्रयत्न करीत होते. २०१७ मध्ये बाबासाहेबांच्या शाळा प्रवेशाचे स्मरण म्हणून तसेच विद्यार्थ्यांना शिक्षण हेच उमतीचे एकमेव साधन असून त्यांच्या परिश्रमाची जाण व्हावी यासाठी महाराष्ट्र सरकारने हा दिवस विद्यार्थी दिन म्हणून साजरा करण्याचा निर्णय घेतला. या दिवशी राज्यातील सर्व शाळा, महाविद्यालयात डॉ. बाबासाहेब आंबेडकर यांच्या जीवनावर आधारित विविध पैलूवर निबंध, कवच, काव्य वाचन स्पर्धा आयोजित केल्या जातात. यावर्षी

१९०-उरण विधानसभा मतदारसंघातील उमेदवारांनी निवडणूक खर्चाशी संबंधित कागदपत्रे, दस्तावेज तपासणीकरिता सादर करावीत

दै.ठाणे जीवनदिप वार्ता/रायगड(प्रतिनिधी) :

विधानसभा निवडणूक २०२४ मध्ये १९०-उरण विधानसभा मतदारसंघात एकूण १४ अधिकृत उमेदवार असून अंतिम झालेल्या उमेदवारांनी खर्च नोंदवही, निवडणूक खर्चासाठी उघडलेली स्वतंत्र बँक खाते पासबुक, निवडणूक खर्चाची प्रमाणिके व उपप्रमाणिके, रोख रकम तपशील इत्यादी व निवडणूक खर्चाशी संबंधित इतर अनुषंगिक कागदपत्रे/दस्तावेज खालीलदिलेल्या तारखांना मा.निवडणूक खर्च निरीक्षक यांच्यासमोर तपासणीकरिता सादर करावीत, असे आवाहन निवडणूक निर्णय अधिकारी जनार्दन कासार यांनी केले आहे. या खर्चाच्या नोंदवहीमध्ये नोंदविलेल्या लेखांची तपासणी, निवडणूक खर्चावर देखरेख संचनांचा सारसंग्रह २०२४ मधील भाग-क (एक) मध्ये दिलेल्या निर्देशानुसार प्रचार कालावधीत किमान तीन वेळा होणे आवश्यक आहे. त्यानुसार बँक खाते पासबुक, निवडणूक आयोजक इत्यादीकडून कल्याणत आलेले निवडणूक खर्च निरीक्षक, १९०-उरण विधानसभा श्री. रमेश कुमार हे उमेदवारांच्या खर्च नोंदवह्यांची तपासणी पुढील नमूद वेळापत्रकानुसार करणार आहेत. मा.निवडणूक खर्च निरीक्षक, १९०-उरण विधानसभा यांच्यामार्फत उमेदवारांच्या खर्च नोंदवह्यांची तपासणी वेळापत्रक

टिटवाळ्यातील महागणपतीचे दर्शन घेत विश्वनाथ भोईर यांच्या प्रचाराचा शुभारंभ

दै.ठाणे जीवनदिप वार्ता
कल्याण(प्रतिनिधी) :

कल्याण पश्चिम विधानसभा मतदारसंघातील शिवसेना भाजप राष्ट्रवादी आणि रिपाई महायुतीचे उमेदवार विश्वनाथ भोईर यांच्या निवडणूक प्रचाराला मंगळवारपासून सुरुवात झाली. टिटवाळा येथील श्री महागणपतीचे दर्शन घेत विश्वनाथ भोईर यांनी आपल्या प्रचाराचा नारळ फोडला. मुख्यमंत्री एकनाथ शिंदे यांची धडाकेबाज कामगिरी आणि गेल्या अडीच वर्षांमध्ये आपल्याकडून झालेली विकासकामे या जोरावर मतदार आपल्याला पुन्हा एकदा विधानसभेत पाठवतील असा ठाम विश्वास विश्वनाथ भोईर यांनी व्यक्त केला. कल्याण पश्चिम विधानसभा मतदारसंघातून महायुतीचे उमेदवार म्हणून विद्यमान आमदार विश्वनाथ भोईर यांनाच पुन्हा एकदा उमेदवारी देण्यात आली असून सोमवारी मुख्यमंत्री एकनाथ शिंदे यांच्या हस्ते मध्यवर्ती निवडणूक कार्यालयाचे दणक्यात उद्घाटन झाले. त्यानंतर मंगळवारी लगेचच विश्वनाथ भोईर यांनी टिटवाळा येथील श्री महागणपतीचे दर्शन घेत आपला निवडणूक प्रचार सुरू केला.

टिटवाळ्यातील महागणपतीचे दर्शन घेत विश्वनाथ भोईर यांच्या प्रचाराचा शुभारंभ



यावेळी टिटवाळा मंदिर परिसरापासून वाजत गाजत भव्य अशी प्रचार रॅली काढण्यात आली. ज्यामध्ये शिवसेना, भाजप, राष्ट्रवादी, रिपाई महायुतीचे प्रमुख पदाधिकारी आणि कार्यकर्ते मोठ्या संख्येने सहभागी झाले होते. ज्या ज्या भागातून ही रॅली जात होती त्या त्या ठिकाणी स्थानिकांचा विश्वनाथ भोईर यांना उत्सुकतेतून प्रतिसाद मिळाल्याचे दिसून आले. तर कोविडनंतरच्या अडीच वर्षांच्या काळात मुख्यमंत्री एकनाथ शिंदे यांनी राज्यातील प्रत्येक घटकासाठी अत्यंत धडाकेबाज लोककल्याणकारी निर्णय घेतले आहेत. तसेच कल्याण पश्चिम विधानसभा मतदारसंघामध्ये तब्बल दोन हजार कोटी रुपयांची विकासकामे सुरू असून ती पूर्णत्वाच्या



विद्यार्थी दिन

दिव्याची सुष्टी असल्याने शाळा, महाविद्यालये बंद असली तरी या स्पर्धा ऑनलाइन आयोजित केल्या जाणार आहेत. डॉ. बाबासाहेब आंबेडकर यांचा शाळा प्रवेश खऱ्या अर्थाने शैक्षणिक क्रांतीची आणि युगाची चाहूल म्हटली पाहिजे. कारण डॉ. बाबासाहेब आंबेडकरांचे पाऊल शाळेत पडल्यामुळे ते स्वतः सुशिक्षित आणि प्रज्ञावंत झाले आणि करोडो दलितांचे आणि वंचितांचे उध्दारकर्तेही झाले. विशेष म्हणजे ज्या संविधानाचा आज सर्वात आदर्श संविधान म्हणून देशभर गौरव होत असतो त्या भारतीय संविधानाचे ते शिल्पकारही ठरले. परिणामतः भारतीय समाजात स्वातंत्र्य, समता, बंधुता, न्याय ही मानवी मूल्ये रुजू शकली गेली म्हणूनच डॉ. बाबासाहेब आंबेडकरांचा शाळा प्रवेश दिन ही अत्यंत महत्त्वाची आणि इतिहासाला कूस बदलायला लावणारी घटना आहे. डॉ. बाबासाहेब आंबेडकर हे आजीवन विद्यार्थी होते त्यांनी आपला विद्याव्यासंग शेवटपर्यंत जपला. आजचा विद्यार्थी हा या देशाचे भविष्य आहे. त्यामुळे आदर्श विद्यार्थी निर्माण होणे ही काळाची गरज आहे. जर देशात आदर्श विद्यार्थी निर्माण झाले तर आपल्या देशाला महासत्ता होण्यापासून कोणीही रोखू शकणार नाही. या ऐतिहासिक दिवशी डॉ. बाबासाहेब आंबेडकरांच्या पवित्र स्मृतीस विनम्र अभिवादन! तसेच सर्व विद्यार्थी मित्रांना विद्यार्थी दिनाच्या हार्दिक शुभेच्छा!

- श्याम ठाणेदार, वॉड जिल्हा पुणे

०७ नोव्हेंबर २०२४
गुरुवार

मेघ	कर्क	तूळ	मकर
आज तुमच्या व्यक्तिमत्वात आणि स्वभावात झालेला बदल उत्कृष्ट असेल. सामाजिक आणि कौटुंबिक सदस्यांकडूनही तुम्हाला विशेष सन्मान मिळेल.	घरात महत्त्वाच्या व्यक्तीच्या आगमनामुळे एखाद्या विषयावर सकारात्मक चर्चा होईल. व्यावसायिक कामकाजात सुधारणा होण्याची अपेक्षा करू नका.	प्रलंबित देयके गोळा करण्यासाठी आणि आर्थिक परिस्थिती मजबूत करण्यासाठी ही वेळ चांगली आहे. तुमची सर्व मेहनत आणि शक्ती तुमच्या कामात वाहून घ्याल.	आज तुम्हाला हे लक्षात ठेवावे लागेल की एखाद्या व्यावसायिकाशी भांडण सारखे प्रसंग उद्भवू शकतात. रागावर नियंत्रण ठेवणे गरजेचे आहे.
वृषभ	सिंह	वृश्चिक	कुंभ
कौटुंबिक बाबींमध्ये थोडी घाई करावी लागेल. आजच्या कार्यात तुमच्या योगदानामुळे तुमचा आदर आणि सन्मान देखील वाढेल.	तुमची वैयक्तिक कामेही आज बऱ्याच प्रमाणात सुरुकतीत पूर्ण होतील. अज्ञात व्यक्तीशी जास्त संवाद साधल्याने तुमचे नुकसान होऊ शकते.	कोणतीही खास गोष्ट कोणाशीही शेअर करू नका. ति स्विकारित असण्याने आणि अहंकाराची भावना असल्यामुळे परस्पर संबंधांमध्ये काही तणाव निर्माण होतो.	तुमच्या व्यक्तिमत्वात सकारात्मक बदल होईल आणि तुमच्या जीवनशैलीबद्दल अधिक जागरूक राहणे इतरांच्या आकर्षणाचे केंद्र बनेल.
मिथुन	कन्या	धनु	मीन
कोणतेही प्रलंबित काम पूर्ण करण्यासाठी आजचा दिवस योग्य आहे. कोणतीही योजना राबवण्यापूर्वी कुटुंबातील सदस्यांचा सल्ला अवश्य घ्या.	ध्येय निश्चित करण्यासाठी नवीन योजना करा, ही योजना भविष्यात प्रभावी ठरेल. आरोप्याशी संबंधित किस्कोळ समस्यांमुळे आळस हावी राहील.	विद्यार्थ्यांना त्यांच्या शिक्षकांचे पूर्ण सहकार्य मिळेल. आज तुम्ही तुमची लपलेली प्रतिभा ओळखून सर्जनशील कार्यात त्याचा वापर कराल.	कोणतेही काम करण्यापूर्वी त्याच्याशी संबंधित माहिती घेतल्यास अधिक यश मिळेल. तुम्ही तुमची प्रतिभा ओळखाल कामाचा क्रम पूर्ण उर्जेने सांभाळाल.

विकास म्हात्रे म्हणजे दिलेला शब्द जपणारा माझा मित्र - मंत्री रवींद्र चव्हाण



डॉ. विठ्ठलकांठेचे समाधान हेच माझे ध्येय आहे

द. ठाणे जीवनदीप वार्ता कल्याण(प्रतिनिधी) : डॉ. विठ्ठल शहरातील सिद्धार्थ नगर, कुंभार पाडा, गरिबांचा वाडा या विभागातील नागरिकांचा मेळावा अलीकडेच संपन्न झाला. तो मेळावा भरवण्यासाठी माझे मित्र विकास म्हात्रे यांनी अपार

मेहेनत घेतल्याचे दिसून आले. दिलेला शब्द पाळणारा मित्र अशा शब्दात मंत्री रवींद्र चव्हाण यांनी विकास म्हात्रे यांचे कौतुक केले. शहरात माझे अनेक भूमिपुत्र मान्यवर व्यक्तींशी माझे सलोख्याचे संबंध आहेत. राजकारणाच्याही आधी आमची मैत्री आहे. ती सगळ्यांनीच कायम ठेवत मैत्रीला प्राधान्य देऊन एकूणच सगळेच माझ्याशी अत्यंत प्रेम, आपुलकीने आहेत. हक्काने आवाज देणारी मित्रमंडळी माझ्या अवतीभवती असल्याची मला नेहमी जाण आहे. विकास म्हात्रे आणि त्यांचे कुटुंबीय हे त्यापैकी एक कुटुंब आहे हे सर्वश्रुत आहे. या मेळाव्यात मंत्री चव्हाण यांनी नागरिकांशी संवाद साधत त्यांच्या समस्या जाणून घेत त्यांचे निवारण केले. यावेळी सर्व उपस्थितांनी विधानसभा निवडणुकीसाठी शुभेच्छा दिल्या. त्या प्रसंगी व्यासपीठावर म्हात्रेसह, राष्ट्रवादी डॉ. विठ्ठल शहरातील सिद्धार्थ नगर, कुंभार पाडा, गरिबांचा वाडा या विभागातील नागरिकांचा मेळावा अलीकडेच संपन्न झाला. तो मेळावा भरवण्यासाठी माझे मित्र विकास म्हात्रे यांनी अपार

देवभूमी हॉल सफाळे पुर्व येथे, श्री गणरायाच्या व संविधानाच्या प्रतीमेसमोर नारळ वाढवून

राजेश पाटील यांच्या प्रचाराचा शुभारंभ

द. जीवनदीप वार्ता ठाणे सफाळे(ऋषीकेश जाधव) : दिनांक ६ नोव्हेंबर २०२४ रोजी सफाळे पुर्व येथील देवभूमी हॉल मध्ये, बोईसर विधानसभा, बहुजन विकास आघाडीचे अधिकृत उमेदवार राजेश पाटील सह पक्षाचे कार्याध्यक्ष राजीव पाटील, प्रविण राऊत (दादा) - सामाजिक कार्यकर्ते, सुरेश तरे जेष्ठ कार्यकर्ते तसेच बविआ- पालघर तालुका अध्यक्ष, विभागाचे प्रमुख नेते, सरपंच, उपसरपंच, ग्रामपंचायत सदस्य व अनेक कार्यकर्ते उपस्थित प्रमुख मान्यवर यांच्या हस्ते श्री. गणरायाच्या व संविधानाच्या प्रतीमेसमोर श्रीफळ वाढवून राजेश पाटील यांच्या विधानसभा २०२४ च्या प्रचाराचा शुभारंभ करण्यात आला.



आपली शिटी निशाणी पळवण्याचा प्रयत्न करणा-यांना न्यायालय याने चांगलीच चपराक दिल्याने व आपले लोकनेते व सहकारी यांच्या अथक प्रयत्नानंतर शिटी निशाणी आपल्याला पुन्हा मिळाली हा आपलाच विजय असल्याचे शुभ संदेश आहे ही सांगितले. मान्यवर यांनी आलेल्या तरुण तडफदार कार्यकर्ते यांना मार्गदर्शन करताना सांगितले, मागील विधानसभेच्या वेळी राजेश पाटील यांना उमेदवारी जाहीर करण्यात आलेली तेव्हा बोईसर मतदारसंघासाठी राजेश पाटील यांची उमेदवारी हा नवखा चेहरा होता. आता मात्र निवडून आल्यावर राजेश



पाटील हे सतत पाच वर्षे कार्यरत असलेले उमेदवार असून. विशेषतः कोव्हिड सारख्या जागतिक महामारीच्या काळात प्रत्यक्ष जनतेत जाऊन, प्रत्येक व्यक्तीची विचारणा करीत. त्यांना जेवण पोहचविले, हॉस्पिटलमध्ये बेड तसेच रेमेडिसिक्विअर सारखी औषधे व ऑक्सिजन उपलब्ध करून देत त्यांची काळजी घेत होते. कोविड काळात मतदार क्षेत्रात पुरेसा निधी उपलब्ध होत नव्हता. मात्र पुढील तीन वर्षांत वेगवेगळ्या योजनांतून जवळपास १४०० ते १५०० कोटींचा निधी राजेश पाटील आमदार यांनी आपल्या मतदार क्षेत्रात आणला. प्रत्येक गाव पाड्यापर्यंत विकास कामे पोहचवली. जल जीवन मिशन, मत्स्य विभाग, कृषी विभाग, डॉ. बाबासाहेब आंबेडकर विकास निधी, ठक्कर बापा अशा विविध योजना राबवून, त्यांचा लाभ हा तळागाळातील जनतेपर्यंत पोहचवला. राजेश पाटील यांच्या या मेहनतीला कौल देत बविआ चे पक्ष श्रेष्ठींनी त्यांना पुन्हा एकदा उमेदवारी जाहीर केली आहे. तेव्हा पुन्हा राजेश पाटील या कर्तव्य तत्पर आमदारांना भरघोस मतांनी निवडून देऊन, आपल्या मतदारसंघातील विकासासाठी व पालघर जिल्ह्यातील आपल्या पक्षाचे स्थान बळकट करायचे आहे. असे सांगितले. या मार्गदर्शना नंतर आलेल्या तरुण तडफदार कार्यकर्ते यांनी नवी ऊर्ध्व व ऊत्साहात आपल्या जिल्ह्यात आपले स्थान बळकट करण्यासाठी प्रतिज्ञा करीत आपला उमेदवार भरघोस मतांनी निवडून आणण्यासाठी, उत्साहाने आपापल्या मतदार विभागात परतले.

एक ऊब जाणिवेची मित्र परिवार द्वारा सफाळे पुर्व भागातील गावात मोफत मृहोपयोगी किट वाटप



द. जीवनदीप वार्ता ठाणे पालघर(प्रतिनिधी) : सफाळे / एक ऊब जाणिवेची मित्र परिवार यांच्या माध्यमातून महाराष्ट्रातील अनेक गावात गोर गरिब व गरजूंना अनेक वर्षांपासून वेळोवेळी मोफत अन्न धान्य किट, जीवनावश्यक वस्तू यांचे मोफत वाटप करण्यात येत आहे. दिवाळीच्या निमित्ताने पालघर सफाळे येथील रोडखडपाडा, सरुचा पाडा, नारोडा, तसेच सोनाव गाव, पारगाव व उंबरपाडा या गावातील घरोघरी जाऊन पालघर सफाळे पोलीस ठाणे. येथील कार्यरत पोलीस कर्मचारी व स्थानिक सामाजिक कार्यकर्ते यांनी आपण या समाजातील एक घटक असून आपले समाजाला काही देणे लागत आहे. या जाणिवेतून गोर गरिब गरजूंना अन्नधान्य किट

- जीवनावश्यक वस्तू व कपडे वाटप केले आहे. या मोफत अन्नधान्य व जीवनावश्यक वस्तू वाटप कार्यक्रमाचे आयोजन व वाटप शिवाजी ची मकर, शिवपाल प्रधाने, प्रविण मोरे, अशोक विळकड, प्रविण पाटील, विश्वास पाटील, येशू डिमेलो, रोहन शिंदे, यांनी सफाळे पुर्व भागात करण्यात आले. त्यामुळे अनेक गरिब बांधवांच्या चेहऱ्यावर एक प्रकारचा आनंद दिसून येत होता.

कल्याण पश्चिमेत बंडखोरी कायम ठेवणाऱ्या भाजपा शहर अध्यक्ष वरुण पाटील यांचे निलंबन



द. ठाणे जीवनदीप वार्ता कल्याण(प्रतिनिधी) : कल्याण पश्चिम विधानसभा निवडणुकीत बंडखोरी कायम ठेवणाऱ्या भाजपा शहर अध्यक्ष वरुण पाटील यांचे पक्षशिस्तीचा भंग केल्याप्रकरणी भारतीय जनता पार्टीतून ६ वर्षांसाठी निल बंन करण्यात आले आहे. याबाबत भाजपा जिल्हाध्यक्ष नरेंद्र सूर्यवंशी यांनी प्रसिद्धी पत्रक काढून हि माहिती दिली आहे. कल्याण पश्चिम विधानसभा क्षेत्रात महायुतीचे उमेदवार शिवसेनेचे विश्वनाथ भोईर यांना उमेदवारी मिळाली. परंतु भाजपाचे माजी आमदार नरेंद्र पवार आणि कल्याण पश्चिम मंडळ अध्यक्ष वरुण पाटील यांनी महायुती उमेदवार विश्वनाथ भोईर यांच्या विरोधात बंडखोरी करत आपला अपक्ष उमेदवारी अर्ज दाखल केले. उमेदवारी अर्ज मागे

सामान्य निवडणूक निरीक्षक रुही खान यांनी केली मतदान केंद्रांची पाहणी



द. ठाणे जीवनदीप वार्ता रायगड(प्रतिनिधी) : विधानसभा सार्वत्रिक निवडणूक २०२४साठी आचारसंहितेची प्रभावी अंमलबजावणी जिल्ह्यात सुरु आहे. अलिबाग विधानसभा मतदारसंघ १९२ च्या निवडणूक निरीक्षक (सामान्य) रुही खान यांनी मतदारसंघातील प्रमुख मतदान केंद्रे आणि निवडणूक संबंधित यंत्रणाना आज विस्तृत भेट दिली पाहणी केली आणि आवश्यक त्या सुधारणा करण्याचे निर्देश दिले. आगामी निवडणुकांच्या तयारीचा आढावा घेणे आणि सर्व व्यवस्था भारतीय निवडणूक आयोगाच्या मार्गदर्शक तत्वांचे पालन करतात याची खात्री करणे हा या भेटीचा उद्देश होता. निवडणुकीसाठी मतदान केंद्र म्हणून निश्चित करण्यात आलेल्या सर्व शाळा, महाविद्यालयां यांना त्यांनी आज भेट दिली. यावेळी त्यांनी मतदारांसाठी उपलब्ध पायाभूत सोयी आणि सुविधांचा आढावा घेतला. निवडणूक आयोगाच्या मार्गदर्शक तत्वांप्रमाणे व्यवस्था केली असल्याची खात्री करून घेतली. विशेषतः दिव्यांग मतदारांसाठी सुलभ व्यवस्थापन याची पाहणी केली. मतदान प्रक्रियेदरम्यान सुव्यवस्था राखण्यासाठी मतदारांसाठी सुरळीत प्रवेश, मार्गदर्शक सूचना, दिशादर्शक आणि सुरक्षा कर्मचाऱ्यांची तैनाती याबाबत त्यांनी माहिती घेतली. अलिबाग विधानसभा मतदारसंघातील ज्या मतदान केंद्रावर ७५ टक्के पेक्षा जास्त मतदान होईल त्या बी एल ओ ला विशेष सन्मानित करण्यात येईल असे श्रीमती रुही खान यांनी यावेळी जाहीर केले. तसेच निवडणूक प्रक्रियेदरम्यान कोणतेही उल्लंघन होणार नाही याची खात्री करण्यासाठी सर्व अधिकार्यांनी नियमक्षपाती आणि सतर्क रहावे असेही स्पष्ट केले आहे.

प्रपत्रे क-१ ते सी ५ प्रपत्र सी-१

फौजदारी प्रकरणांबाबतचे घोषणापत्र
माननीय सर्वोच्च न्यायालयाने २०११ ची रिट विनंती याचिका (दिवाणी) क्रमांक ५३६ (पब्लिक इंटरस्ट फाऊंडेशन आणि इतर विरुद्ध युनियन ऑफ इंडिया व इतर) या प्रकरणी दिनांक २५ सप्टेंबर २०१८ रोजी दिलेल्या न्यायनिर्णयानुसार उमेदवाराचे नाव व पत्ता : श्री. विश्वनाथ आत्माराम भोईर, रा. ७०६ चंद्रभागा टॉवर, श्री कॉम्प्लेक्सजवळ कोळीवली रोड, कल्याण (प.) जि. ठाणे.
राजकीय पक्षाचे नाव : शिवसेना (अपक्ष उमेदवारांनी येथे 'अपक्ष' असे लिहावे)
निवडणुकीचे नाव : महाराष्ट्र राज्य विधानसभा निवडणूक - २०२४
मतदारसंघाचे नाव : १३८ कल्याण पश्चिम विधानसभा
मी, श्री. विश्वनाथ आत्माराम भोईर (उमेदवाराचे नाव) वर नमूद केलेल्या निवडणुकीचा उमेदवार असून, माझ्या फौजदारी पूर्व चरित्रबदलाचा पुढील तपशील जनतेच्या माहितीसाठी घोषित करीत आहे.

अनु. क्रमांक	न्यायालयाचे नाव	प्रकरण क्रमांक व दिनांक	प्रकरणाची सद्यस्थिती	संबंधित अधिनियमाचे कलम (अधिनियमाची कलमे) आणि अपराधाचे (अपराधांचे) शोडक्यात वर्णन
१	कल्याण सत्र न्यायालय	खटला क्र. ३२/२००३	न्याय प्रविष्ट	भादवि कलम ३०२, १४३, १४७, १४८, १४९ प्रमाणे खून करणे, बेकायदा जमावाचा सदस्य असणे, दंगा करणे, समान उद्दीष्टे गुरूयांसाठी सामाईक इरादा असणे.
२	कल्याण सत्र न्यायालय	खटला क्र. २९६/२००४	निर्दोष मुक्त	भादवि कलम ३०७, ३८७, ३२४, ३४, भा.ह.का. २५ (क) प्रमाणे खुनाचा प्रयत्न करणे, भ्रूयू विषयी दम देणे, प्राणघातक हत्याराने इच्छापूर्वक दुखापत पोहचवणे, सामाईक इरादा असणे.
३	कल्याण सत्र न्यायालय	खटला क्र. २३४/२००२	निर्दोष मुक्त	भादवि कलम १४३, १४७, १४८, १४९, ५०४, ५०६, ३४१, ३२४, ४२७ प्रमाणे हेतुपूर्वक व जाणीवपूर्वक कृत्य करणे, दंगा करणे प्राणघातक शस्त्रांशिरी सज्ज होऊन दंगा करणे, सार्वजनिक शांतेचा भंग करणे, सार्वजनिक जागेत शिवांगाल व मारहाण करणे, सार्वजनिक वस्तूचे नुकसान करणे.
४	कल्याण सत्र न्यायालय	खटला क्र. १६०/२०१०	न्याय प्रविष्ट	भादवि कलम ३०७, ३४१, ४२७, १४३, ४४६, १४८, १४९, मु.पो.का. क ३७ (३) (१) १३५ प्रमाणे खुनाचा प्रयत्न करणे, हेतुपूर्वक कृत्य करणे. सार्वजनिक वस्तूचे नुकसान करणे बेकायदेशीर जमाव तयार करणे चोरी करताना इच्छा पूर्वक दुखापत करणे, दंगल घडवणे, विकृती रोखण्यासाठी प्रतिकार करणे, कलम् ३७ कायद्याचे उल्लंघन करणे.
५	कल्याण सत्र न्यायालय	खटला क्र. १५३८/२०२२	न्याय प्रविष्ट	भादवि कलम ४२७, ३२३, १४३, १४७, १४९, १८८, ५०४, ५०६ सह आपत्ती व्यवस्थापन अधि. २००५ चे कलम ५१ (ब) सार्वजनिक वस्तूचे नुकसान करणे व मारहाण करणे बेकायदेशीर जमाव तयार करणे, निवडणुकीमध्ये गैरवाजवी प्रभाव पाडण्याचा तोंतबागीरी करण्याचा अपराध, राज्यसरकार जिल्हा प्राधिकरणाने दिलेल्या आदेशाचे/निर्देशांचे पालन न करणारे व्यक्ती.

राज्यसभेच्या निवडणुकीच्या किंवा विधानपरिषदेच्या निवडणुकीच्या बाबतीत विधानसभा सदस्यांनी मतदारसंघाच्या नावाच्या जागी संबंधित निवडणुकीचे नाव नमूद करावे.

सही / -
विश्वनाथ आत्माराम भोईर

उमेदवारांच्या निवडणूक खर्च विषयक लेख्यांची तपासणी करणे बंधनकारक

दैनिक ठाणे जीवनदीप वार्ता पेण(प्रतिनिधी) : विधानसभा सार्वत्रिक निवडणूक २०२४ मध्ये १९९ पेण विधानसभा मतदार संघातील निवडणूक लढविणाऱ्या उमेदवारांच्या निवडणूक खर्चावर देखरेख सूचनांचा सारसंग्रह २०२४ मधील भाग-क (एक) मध्ये दिलेल्या निर्देशानुसार प्रचार कालावधीत किमान तीन वेळा होणे आवश्यक आहे. रमेश कुमार, निवडणूक खर्च निरीक्षक १९९ पेण विधानसभा मतदार संघातील उमेदवारांच्या खर्चाच्या नोंद वहांची, तपासणी पूर्वीच्या दिनांकापर्यंत प्रथम तपासणी दिनांक ०९/११/२०२४, द्वितीय तपासणी दिनांक १३/११/२०२४ व तृतीय तपासणी दिनांक १७/११/२०२४ रोजी सकाळी १०:०० वाजता तपासणीचे ठिकाण उपविभागीय अधिकारी, पेण येथे करणार आहेत, तरी निवडणूक लढविणाऱ्या सर्व उमेदवारांनी स्वतः अथवा आपल्या प्रतिनिधी मार्फत खर्च नोंदवही, निवडणूक खर्चासाठी उघडलेली स्वतंत्र बँक खाते पासबुक, निवडणूक खर्चाची प्रमाणके व उपप्रमाणके, रोख रक्कम तपशील इत्यादी व निवडणूक खर्चाशी संबंधित इतर अनुषंगिक कागदपत्रे / दस्तावेज सदर दिवशी खर्च निरीक्षक यांचे समोर तपासणीकरिता सादर करणे बंधनकारक आहे. सदर तपासणीवेळी उमेदवारांनी आपले खर्च रजिस्टर/नोंदवही विहित पद्धतीने सादर न केल्यास त्यांचेवर लोकप्रतिनिधित्व अधिनियम, १९५१ च्या कलम ७७ व भारतीय न्यायसंहिता कलम १७७ अन्वये पुढील कार्यवाही प्रस्तावित केली जाईल याची नोंद घ्यावी. अशी माहिती प्रविण पवार निवडणूक निर्णयअधिकारी १९९-पेण विधानसभा मतदारसंघ यांनी प्रसिद्धी पत्रकाद्वारे कळविले आहे.

बंडखोर शिवसेना शहर प्रमुख महेश गायकवाड यांची शिवसेनेतून हकालपट्टी

कल्याण पूर्व विधानसभेत अपक्ष उमेदवारी अर्ज कायम ठेवल्याने पक्षाचा कारवाईचा बडगा



द. ठाणे जीवनदीप वार्ता कल्याण(प्रतिनिधी) : कल्याण पूर्वतून महायुतीच्या वतीने भाजपा आमदार गणपत गायकवाड यांच्या पत्नी सुलभा गणपत गायकवाड यांना भाजपाच्या वतीने उमेदवारी देण्यात आली. त्या पार्श्वभूमीवर बंडखोरी करीत कल्याण पूर्व मतदार संघात अपक्ष उमेदवारी अर्ज दाखल करत शिवसेना शहर प्रमुख महेश गायकवाड यांनी बंडखोरी केली होती. उमेदवारी अर्ज मागे घेण्याच्या अंतिम तारखेला देखील त्यांनी अर्ज मागे न घेतल्याने शिवसेना जिल्हा प्रमुख गोपाळ लांडगे यांनी शिवसेना पक्षाच्या विरोधात काम करणे, पक्ष आदेशाचे पालन न करणे, मनमानी काम करणे असा ठपका ठेवत महेश गायकवाड आणि इतर पदाधिकार्यांची पक्षातून हकालपट्टी केली असल्याचे पत्रक सहीनिशी प्रसिद्धी साठी काढले आहे. महेश गायकवाड यांच्या सोबतच शिवसेना पक्षातून बंडखोरी करत वंचित बहुजन आघाडीतर्फे निवडणूक लढविणारे माजी नगरसेवक विशाल पावशे, महेश गायकवाड यांना मदत करणारे माजी नगरसेवक शरद पावशे, माजी नगरसेविका सुशीला माळी, शिवसेना पदाधिकारी रोहित हुमणे, मनोज बेळमकर, शंकर पाटील, राजू भाटी, प्रशांत बोटे, विद्या कुमावत यांची देखील शिवसेना पक्षातून हकालपट्टी केली असल्याचे पत्र जिल्हाप्रमुख गोपाळ लांडगे यांनी काढले आहे.

३४ ते १३८ विधानसभा मतदारसंघातील खर्चाची तपासणी सुरु

केंद्रीय खर्च निरीक्षक रविंद्र सिंधू करणार तपासणी दैनिक ठाणे जीवनदीप वार्ता ठाणे(प्रतिनिधी) : विधानसभा मतदारसंघ १३४ भिवंडी (ग्रामीण), १३५ शहापूर, १३६ भिवंडी (पश्चिम), १३७ भिवंडी (पूर्व) १३८ कल्याण (पश्चिम) या मतदारसंघाचे केंद्रीय खर्च निरीक्षक म्हणून श्री. रविंद्र सिंधू काम पाहत आहेत. १३४ भिवंडी ग्रामीण विधानसभा मतदारसंघात होत असलेल्या खर्चाची पहिली तपासणी त्यांनी आज मंगळवार दि. ५ नोव्हेंबर २०२४ रोजी केली असून दुसरी तपासणी दि. १२ नोव्हेंबर २०२४ रोजी करणार आहेत. १३७ भिवंडी पूर्व विधानसभा मतदारसंघातील उमेदवारांच्या खर्चाची पहिली तपासणी त्यांनी आज मंगळवार दि. ५ नोव्हेंबर २०२४ रोजी केली असून दुसरी तपासणी दि. १२ नोव्हेंबर २०२४ रोजी करणार आहेत. १३८ कल्याण पश्चिम मतदारसंघातील उमेदवारांच्या खर्चाची पहिली तपासणी उद्या बुधवार दि. ६ नोव्हेंबर २०२४ रोजी, दुसरी तपासणी दि. ११ नोव्हेंबर २०२४ रोजी तर तिसरी तपासणी दि. १६ नोव्हेंबर २०२४ रोजी करणार आहेत.

भाजपा महायुतीचे उमेदवार किसन कथोरे यांच्या प्रचाराला दणक्यात सुरुवात

द.ठाणे जीवनदीप वार्ता
मुरबाड(दिलीप पवार) :

मुरबाड विधानसभेचे भाजपा महायुतीचे उमेदवार आमदार किसन कथोरे यांनी संपूर्ण मतदार संघात प्रचाराला धडाक्यात सुरुवात केली असून भाजपा, राष्ट्रवादी अजित पवार, शिवसेना शिंदे गट, रिपार्ड (आ) असे महायुतीच्या सर्व घटक पक्षातील कार्यकर्ते किसन कथोरेंना पाचव्यांदा आमदार व एक नंबरचे मताधिक्य देण्यासाठी मैदानात उतरले असल्याचे दिसत आहे. मुरबाड विधानसभा मतदार संघ विस्ताराने व मतदार संख्येने मोठा आहे. यामध्ये संपूर्ण मुरबाड तालुका, कल्याण ग्रामिण, अंबरनाथ ग्रामिण व बदलापूर शहर असा समावेश आहे. तरीसुद्धा आमदार कथोरे यांचा



दांडगा जनसंपर्क असल्याने बदलापूर शहरापासून ते अगदी माळशेजच्या वाडी वस्तीमध्ये त्यांना ओळखणारा मतदार आहे. सध्या मतदार संघात प्रचाराची रणधुमाळी सुरु झाली असून भाजपा महायुतीचे कार्यकर्ते जोमाने प्रचाराला लागले आहेत. ठिक ठिकाणी कथोरे यांचे जंगी स्वागत होत असून हजारो माता



भगिनींचा आशीर्वाद त्यांना मिळत आहे. रोज महायुति नव नविन कार्यकर्ते सामिल होत असल्याने प्रचाराने वेग घेतला आहे. त्यात भाजपाचे जि.प. सदस्य, पंचायत

समिती सदस्य, नगरपंचायतचे सर्व नगरसेवक, पदाधिकारी, कार्यकर्ते, महिला कार्यकर्त्या, विद्यार्थी आघाडी, किसन कथोरे मित्र मंडळाचे पदाधिकारी, सरपंच, उपसरपंच अशी मोठी फौज प्रचारासाठी उतरली असल्याचे पाहायला मिळत आहे. दरम्यान महाविकास आघाडी कडून महायुती सरकारवर फेक नरेटिव्ह प्रचाराला सुरुवात केली असल्याचे आमदार कथोरे यांनी सांगितले असून मतदारांमध्ये संभ्रम निर्माण केला जात आहे. मतदार सुज्ञ आहेत अडीज वर्षात महायुती सरकारने केलेली चांगली विकास कामे जनतेसमोर आहेत मतदार असल्या प्रचाराला बळी पडणार नसल्याचे सांगून असून राज्यात पुन्हा एकदा महायुतीचे सरकार येणार असल्याचे सांगितले.

कल्याण पश्चिममधील सचिन बासरे यांच्या पदयात्रेला महिलांचा उत्स्फूर्त प्रतिसाद

द.ठाणे जीवनदीप वार्ता
कल्याण(प्रतिनिधी) :

कल्याण पश्चिम विधानसभा मतदारसंघात महाविकास आघाडी व शिवसेना (उद्धव बाळासाहेब ठाकरे) यांचे अधिकृत उमेदवार म्हणून सचिन बासरे यांना उमेदवारी देण्यात आली आहे. उमेदवारीच्या घोषणेनंतर सचिन बासरे यांनी मतदारसंघात "आम्ही सारे बासरे" ही मोहिम जोमाने राबवली आहे. या मोहिमेला बुधवारी बल्यानी चौक ते मोहोली दरम्यान आयोजित पदयात्रेत चांगला प्रतिसाद मिळाला. या पदयात्रेत मोठ्या संख्येने महिला सहभागी झाल्या होत्या. पदयात्रेत सहभागी झालेल्या महिलांनी उत्स्फूर्तपणे आपला



पाठिंबा जाहीर केला. विशेषतः महिला बचत गटांनी मोठ्या संख्येने हजेरी लावली. यावेळी महिलांनी स्वतःच्या समस्या मांडल्या. वाढती महागाई, रोजगाराची कमतरता, महिला उद्योजकांसाठी आवश्यक असलेल्या सुविधा अशा विविध मुद्द्यांवर त्यांनी चर्चा केली. याबाबत उपाय म्हणून सचिन

उंचावण्यासाठी आम्ही कटिबद्ध आहोत. महिला सक्षमीकरणासाठी व्यापक योजना आखण्यात येणार असल्याचेही बासरे यांनी जाहीर केले. 'महिला उद्योगांचे व्यापक जाळे उभे करण्यासाठी सर्वतोपरी प्रयत्न केले जातील. महिलांनी पुढे येऊन आपल्या कुटुंबाच्या आर्थिक उन्नतीत योगदान द्यावे,' असे आवाहन बासरे यांनी केले. या पदयात्रेत शिवसेना उद्धव बाळासाहेब ठाकरे महिला आघाडीच्या उपशहर संघटक अस्मिता गोवळकर, विभाग संघटक रोहिणी काटकर, उपविभाग प्रमुख संध्या ठोसर, शाखा संघटक शरयू सावंत आणि सुवर्णा आझाड उपस्थित होत्या.

Format C-7
(for political parties to publish in the newspapers, social media platforms & website of the party)
Information regarding individuals with pending criminal cases, who have been selected as candidates, along with the reasons for such selection, as also as to who other individuals without criminal antecedents could not be selected as candidates
(As per the Commission's directions issued in pursuance of the Order dated 13.02.2020 of the Hon'ble Supreme Court In contempt petition(C) no. 2192 of 2018 in WP (C) no. 536 of 2011)

Name of Political Party: Maharashtra Navnirman Sena
Name of the Election: Maharashtra Legislative Assembly 2024
Name of State/UT: Maharashtra
1) Name of the Constituency-138 - KALYAN WEST
Name of the candidate- BHOIR ULHAS MAHADEV

SI NO		
1.	Criminal antecedents.	
a.	Nature of the offences	1) Unlawful Assembly, Disobeying Order Of The Police 2) Kidnapping, Causing Hurt With Dangerous Weapon 3) House Trespass, Causing Hurt With Dangerous Weapon 4) House Trespass, Causing Hurt 5) Disobeying Order Of The Police 6) Disobeying Order Of The Police 7) Disobeying Order Of The Police 8) Disobeying Order Of The Police 9) Disobeying Order Of The Police 10) House Trespass, Assaults To Public Servant, robbery, Mischief 11) Disobeying Order Of The Police, Wrongful Restraints, Member of Unlawful Assembly
b.	Case no.	1) C.R. NO. 148/2017 - SCC 1348/2017 2) C.R. NO. 440/2016 - RCC 577/2017 3) C.R. NO. 1-168/2015 - RCC 179/2016 4) C.R. NO. 1-393/2014 - RCC 690/2014 5) C.R. NO. II-13/2013 - SCC 217/2017 6) C.R. NO. II-12/2013 7) C.R. NO. II-56/2011 - SCC 1309/2012 8) C.R. NO. II-23/2011 9) C.R. NO. II-06/2011 10) C.R. NO. I-22/2011 - SC 52/2020 11) C.R. NO. II-03/2009
c.	Name of the Court	J.M.F.C.1st COURT KALYAN - (sr.no. - 01 to 11)
d.	Whether charges have been framed or not (Yes/No)	NO
e.	Date of conviction, if any	NO
f.	Details of punishment undergone, if any	NO
g.	Any other information required to be given	NO
2.	The reasons for the selection of the candidate. Selection shall be with reference to the qualifications, achievements and merit of the candidate, and not mere "winnability" at the polls (not more than 100 words)	Candidate has very strong administrative capacity. And looking at his experience he has been chosen.
3.	Reasons as to why other individuals without criminal antecedents could not be selected as candidates (not more than 100 words)	All other names who were aspirants did not have any relevant experience in public life to hold such a senior post.

(2) Name of the Constituency - 138 - KALYAN WEST
Name of the candidate - BHOIR ULHAS MAHADEV

कल्याण पूर्वमध्ये रंगतदार लढत

सुलभा गायकवाड - महेश गायकवाड
वादात धनंजय बोडारे बाजी मारणार ?



द.ठाणे जीवनदीप वार्ता
कल्याण(प्रतिनिधी) :

कल्याण पूर्व विधानसभा क्षेत्राची निवडणुकीवर संबंध महाराष्ट्रावर लक्ष आहे. आमदार गणपत गायकवाड यांना पोलीस ठाण्यातील गोळीबारच्या अटकेनंतर या जागेसाठी भाजप आणि शिवसेना (ठाकरे गट) या दोन प्रमुख पक्षांमधील रणयुद्ध धागधु लागले. भाजपाने आमदार गणपत गायकवाड यांच्या पत्नी सुलभा गायकवाड यांना उमेदवारी दिली आहे, तर ठाकरे गटाने हुकुमा एवका म्हणून धनंजय बोडारे यांना या निवडणुकीत उभे केले आहे.

मुन्हा दाखल होऊन त्यांना अटक झाली आहे. ते सध्या तबोजा कारागृहात न्यायालयीन कस्टडीत आहेत. या प्रकरणात त्यांच्या राजकीय कारकिर्दीवर प्रश्नचिन्ह उभे राहिले आहे. असे असताना गणपत गायकवाड यांच्या जागी त्यांच्या पत्नी सुलभा गायकवाड यांना भाजपाने उमेदवारी दिली असून त्या या निवडणुकीत प्रमुख दावेदार ठरल्या होत्या. मात्र, ठाकरे गटाने दे खील आपल्या उमेदवाराची घोषणा करत धनंजय बोडारे यांना या निवडणुकीत उतरवले आहे. २०१९ च्या विधानसभा निवडणुकीत धनंजय बोडारे यांनी गणपत गायकवाड यांच्याविरुद्ध शिवसेना पुरस्कुत अपक्ष उमेदवार म्हणून निवडणुकीत लढवली होती, या निवडणुकीत जरी त्यांना पराभव पत्करावा लागला असला तरी त्यांनी त्यावेळी प्रवृत्त पाठीला पाठ्यावर गोळीबार केला होता. या गोळीबार प्रकरणात आमदार गणपत गायकवाड यांच्यावर

महिला सक्षमीकरणासाठी 'अस्तित्व' कार्यक्रम



द.ठाणे जीवनदीप वार्ता
कल्याण(प्रतिनिधी) :

आसरा फाऊंडेशन आणि श्री साई सेवा संस्थान यांच्या संयुक्त विद्यमाने महिलांसाठी 'अस्तित्व' हा एक प्रेरणादायी कार्यक्रम आयोजित करण्यात आला. या

कार्यक्रमात महिलांना स्वतःची ओळख निर्माण करण्याची आणि स्वतःचे ध्येय ठरवण्याची प्रेरणा देण्यात आली. कार्यक्रमात प्रमुख पाहुणे म्हणून पवित्रा सावंत यांची उपस्थिती होती. पवित्रा सावंत

या ग्लोबल ट्रेनिंग हबच्या संचालिका असून एक प्रसिद्ध लाईफ कोच आहेत. त्यांनी महिलांना संबोधित करताना त्यांच्या आयुष्यातील विविध अनुभव आणि ज्ञानाचा साठा यांच्या आधारे महिलांना स्वतःचे जीवन अधिक अर्थपूर्ण करे बनावयचे याबाबत मार्गदर्शन केले. त्यांनी महिलांना स्वतःची क्षमता ओळखून त्यांच्या स्वप्नांना प्रत्यक्षात उतरवण्यासाठी प्रेरित केले. यावेळी श्री साई सेवा संस्थानच्या संचालिका डॉ. स्वाती सिंह आणि आसरा फाऊंडेशनच्या सदस्य विनिता ताम्हणकर आदी मान्यवर उपस्थित होते.

स्वाभिमानी गरीब लेखकाच्या जीवनावरील पेन किलर लघुपट आज होणार प्रदर्शित



द.ठाणे जीवनदीप वार्ता
कल्याण(प्रतिनिधी) :

निर्माते व प्रमुख कलावंत शाशिकांत गांगण यांचा पेन किलर हा लघुचित्रपट आज ७ नोव्हेंबर रोजी वरदविजान एन्टरटेन्मेंटच्या युट्यूब चॅनेलवर रात्री ८ वाजता झळकणार आहे. दसऱ्याच्या दिवशी या लघुपटाचा मुहूर्त करून

तो विक्रमी वेळेत पूर्णत्वाला नेण्यात शाशिकांत गांगण व त्यांच्या टीमला यश आले आहे. विपरीत आर्थिक परिस्थितीशी झगडणाऱ्या एका गरीब लेखकाच्या संघर्षाची कहाणी यात वर्णिली आहे.

दिनेश रुके यांनी लिहिले असून कृष्णा देडे, एम नटराज यांना दिग्दर्शनासाठी सोहन कांबळे यांनी सहकार्य केले आहे. कार्यकारी निर्माते म्हणून अविनाश नामजोशी व सोहन कांबळे यांनी जबाबदारी सांभाळली आहे. तर डॉ.बिबली भागातच पेन किलरचे बहुतांश चित्रीकरण संतोष हंकारे यांनी पूर्ण केले

विपरीत आर्थिक परिस्थितीशी झगडणाऱ्या एका गरीब लेखकाच्या संघर्षाची कहाणी

आहे. शाशिकांत गांगण यांच्यासमवेत नायिका म्हणून प्रिती वानखेडे तर अन्य भूमिकांमध्ये एम नटराज, आशिष सातपुते, कृष्णा देडे, सोहन कांबळे, अविनाश नामजोशी हेही दिसणार आहेत. आगामी काळात आपण विनोदी तसेच विविध भयपटसुद्धा निर्माण करू असे गांगण यांनी यावेळी सांगितले.

विशेष निवडणूक निरीक्षक बी.आर.बालकृष्णन यांनी घेतला ठाणे जिल्हातील निवडणुकीच्या पूर्वतयारीचा आढावा

द.ठाणे जीवनदीप वार्ता
ठाणे(प्रतिनिधी) :

येत्या २० नोव्हेंबर २०२४ रोजी होत असलेल्या विधानसभा सार्वत्रिक निवडणुकांसाठी केंद्रीय निवडणूक आयोगाने नियुक्त केलेले विशेष निवडणूक निरीक्षक (निवडणूक खर्च) बी. आर. बालकृष्णन यांनी आज ठाणे जिल्हाधिकारी कार्यालयात झालेल्या बैठकीत निवडणूक तयारीचा आढावा घेतला. ठाणे हा राज्यातील महत्त्वाचा जिल्हा असल्याने सर्व १८ विधानसभा मतदारसंघातील निवडणूका शांततेत पार पाडण्यासाठी सर्वांनी सतर्क राहून समन्वयाने काम करण्याच्या सूचना त्यांनी या बैठकीत दिल्या.



या बैठकीस जिल्हाधिकारी तथा जिल्हा निवडणूक निर्णय अधिकारी अशोक शिन्गारे, ठाणे पोलीस आयुक्त आशुतोष डुंबरे, सह पोलीस आयुक्त दत्ता शिंदे, ठाणे (ग्रामीण) पोलीस अधीक्षक डॉ. डी.स्वामी, १८ विधानसभा निवडणूक मतदारसंघांसाठी नियुक्त केलेले केंद्रीय खर्च निरीक्षक आशिषकुमार पांडेय, रविंदर सिंधू, सुरेंद्र पाल, श्री. जी मनीगंडासामी, जिल्हा समन्वय अधिकारी, नोडल अधिकारी आदी उपस्थित होते.

ठाणे जिल्हातील सर्व तपासणी नाक्यांवर आतापर्यंत केलेल्या कारवाईत सापडलेला अवैध मद्यसाठा, तसेच अनधिकृतपणे ने-आण करण्यात असलेल्या रोख रकम याबाबतचा आढावा देखील त्यांनी घेतला. तसेच आतापर्यंत जी कारवाई करण्यात आलेली आहे त्याचा डेटाबेस तयार करण्याच्या सूचनाही त्यांनी दिल्या. त्याचप्रमाणे ठाणे जिल्ह्यात बाहेरच्या जिल्ह्यातून गोवा, दमण येथून अवैधरित्या येत असलेला मद्यसाठा, ठाणे जिल्हातील भिवंडी, कल्याण, उल्हासनगर येथील हातभट्ट्यावरून होणारी मद्याची अवैध विक्री याबाबतचा आढावा घेत असताना कारवाई दरम्यान झोनाचा वापर करावा, असेही त्यांनी नमूद केले. तसेच रेल्वे स्टेशनवर सुरु असलेल्या तपासणीचा आढावा घेत असताना रेल्वेमधून प्रवास करणाऱ्या व संशयास्पदरित्या आढळणाऱ्या प्रवाशांची देखील तपासणी करण्याच्या सूचना त्यांनी दिल्या.

विशेष निवडणूक निरीक्षक बी.आर.बालकृष्णन यांनी एकूणच जिल्ह्यात विविध पथकांनी केलेल्या कामकाजाचा आढावा घेत असतानाच सी-व्हीजील वर प्राप्त झालेल्या तक्रारींचे निराकरण याबाबतची माहिती

नियमित वाचा
द.ठाणे जीवनदीप वार्ता

'ठाणे जीवनदीप वार्ता' हे दैनिक मालक, मुद्रक, प्रकाशक, संपादक श्री. रविंद्र नारायण घोडविंदे तथा कार्यकारी संपादक विजय गोविंद यादव यांनी; महाराष्ट्र प्रिंटिंग प्रेस, हाऊस नंबर ८६२, उलनचाळ, अंबरनाथ (पश्चिम), जिल्हा - ठाणे, महाराष्ट्र - ४२१५०५ येथे छापून, एम/ए-१०६, एम टाईप बिल्डिंग, कृषी उत्पन्न बाजार समिती आवार, फोर्टीस हॉस्पिटल समोर, बेलबाजार, कल्याण (प.) जि.ठाणे ४२१३०१ येथून प्रसिद्ध केले. (या अंकात प्रसिद्ध होणाऱ्या बातम्या, लेख, जाहिराती इत्यादींशी संपादक सहमत असतीलच असे नाही)

मुख्य कार्यालय - एम/ए-१०६, एम टाईप बिल्डिंग, कृषी उत्पन्न बाजार समिती आवार, फोर्टीस हॉस्पिटल समोर, बेलबाजार, कल्याण (प.) जि.ठाणे ४२१३०१
संपर्क क्रमांक : ९६१९१८८५५८/९१५८०७८६०९ E Mail - jeevandeepvartanews2020@gmail.com / news.thanejeevandeep@gmail.com
RNI NO : MAHMAR/2016/72091 ■ Postal Registration No. THC/256/2022-2024 (सर्व कायदेशीर न्यायनिवाडा मा.कल्याण सत्र न्यायालयात) कायदेविषयक सल्लागार - अॅड. जयकुमार ए. रिजवानी